



राजभवन जयते

राजभवन सूचना परिसर, उत्तराखण्ड  
प्रेस विज्ञप्ति

## तृतीय राज्य वित्त आयोग की रिपोर्ट राज्यपाल को प्रस्तुत

राजभवन देहरादून दिनांक 13 जून, 2011

राज्य वित्त आयोग उत्तराखण्ड के चैयरमैन श्री इन्दु कुमार पाण्डे ने आज राज्यपाल श्रीमती मार्ग्रेट आल्वा के समक्ष तृतीय राज्य वित्त आयोग की रिपोर्ट प्रस्तुत की। भारतीय संविधान में निहित व्यवस्था के अन्तर्गत राज्य के आय के संसाधनों के सापेक्ष, धनराशि का निर्धारित अंश स्थानीय निकायों तथा पंचायती इकाईयों को आबंटित किये जाने का उल्लेख होता है।

राज्यपाल ने आयोग द्वारा प्रस्तुत रिपोर्ट के संदर्भ में व्यापक विचार विमर्श किया तथा कहा कि " विकास योजनाओं के सापेक्ष आबंटित कार्यों को – कार्यशील, व्यावहारिक व उपयोगी बनाने के लिए राज्य सरकार के वित्तीय संसाधनों तथा अधिकारों का सबसे निचले स्तर, स्थानीय निकायों तथा पंचायती व्यवस्था की सबसे छोटी इकाई ग्राम सभा तक समान रूप से हस्तान्तरित किया जाना भी सुनिश्चित किया जाना चाहिए।"

इस अवसर पर आयोग के सलाहकार डा० वी.के.जोशी, सदस्य डा० एम.सी.जोशी तथा सचिव श्री एल.एम.पन्त भी उपस्थित थे।

—0—

राज्यपाल श्रीमती मार्ग्रेट आल्वा से राज्य के मुख्य आयकर आयुक्त श्री डी.के.सिंह एवं आयकर आयुक्त डा० डी.पी.सेमवाल ने राजभवन में शिष्टाचार भेंट की।